

# اسلامی تہذیب

(از ڈاکٹر میر ولی الدین)

اسلامی تہذیب رکچر کے معنی یا مفہوم کی وضاحت سے قبل میں یہ ضروری سمجھتا ہوں کہ "رکچر" کے لفظی مفہوم کی طرف آپ کی توجہ مبذول کراؤں اور اس ضمن میں اسلامی تہذیب کے نشانات پر روشنی ڈالوں۔ ہم سب جانتے ہیں کہ "رکچر" کا لفظ کاشتکاری یا اگر لکچر کی قدیم ترین صنعت سے ماخوذ ہے اور "رکچر" کا جو مجازی مفہوم ہے وہی "اگر لکچر" کا لغوی مفہوم ہے، یعنی زمین میں تخم ریزی، آبیاری یا تخم کی زیر زمین حفاظت، تاکہ شدتِ تمازت انہیں جلانے والے۔ ان کے نشور نما کے لیے کافی وقت تک انتظار، پھر پودوں کے اگنے کے بعد آفاتِ ارضی و سماوی سے ان کا تحفظ۔ انہیں پانی و میناء ان کے اطراف باڑھ لگانا، تاکہ جانور انہیں روند نہ ڈالیں، کھانہ جائیں، وہ حملہ جوا۔

پھولوں کی کاشت ہو یا ترکاریوں کی یا کسی اور چیز کی اس کے لیے ضروری اجراء یہی تو ہیں؛ زمین صالح، عمدہ تخم، پرورشِ تخم کے خالص طریقے، اس زندگی کا جو نئے نئے پھولوں میں مستور ہے پودوں کی شکل میں رونما ہونا، پھر ان ہی تازک پودوں کی بالفاظِ قرآن "مصنوط ہونا، پھر اپنی نالی پر سیدھا کھڑا ہو جانا اور کھیتی والوں کو خوش کرنا" "فَاَسْكَنْتُمُوهَا مِن تَحْتِهَا لِيَكُن مِّنْ رَّحْمَتِكُمْ يَوْمَ الْحِسَابِ" (۱۹۰)

اسلامی رکچر کا مفہوم ان ہی اجزاء پر غور کرنے سے مجھے امید ہے کہ واضح ہو جائے گا: باغ جو

مٹی سے اگتا ہے وہ آخر میں تباہ بھی ہو جاتا ہے۔ لیکن جو باغ دل کی زمین سے اگتا ہے وہ لازوال

ہوتا ہے اور یہی وہ اختلاف ہے جو رکچر اور اسلامی رکچر میں پایا جاتا ہے۔ یہی فرق مجاز و حقیقت میں ہے

گلشنے کو گل و مدد کہ دو تباہ

گلشنے کو دل و مدد و افرعشاہ (رومی)

اسلامی تہذیب رکچر کی زمین گل نہیں بدل ہے۔ قرآن کی زبان میں اس کو "قلب" سے تعبیر

کیا گیا ہے۔ اس لفظ کے دو معنی ہیں :

ایک تو گوشت کا وہ لوتھڑا جو صنوبری شکل کا ہوتا ہے اور سینے کے بائیں طرف رکھا گیا ہے۔ اس کے اندر تجویف ہے۔ اس تجویف میں خون ہے اور یہی روح کا منبع سمجھا جاتا ہے۔ اس دل سے ہمیں کچھ غرض نہیں۔ اطباء کے لیے یہ مزدی ہے۔ یہ دل بہائم میں بھی موجود ہے بلکہ مردے کے جسم میں بھی موجود ہوتا ہے۔

قلب کے دوسرے معنی بھی ہیں، اس معنی میں وہ ایک لطیفہ ربانی و روحانی ہے اس لطیفہ کو قلبِ جسمانی سے تعلق یا لگاؤ ہوتا ہے، یہی لطیفہ ربانی حقیقتِ انسان ہے، اسی کو ادراکِ علم و عرفان ہوتا ہے، یہی ہر خطاب کا مخاطب، عتاب کا معاتب، عقاب کا معاقب ہوتا ہے، اور اس کا تعلق لحمِ صنوبری سے ویسا ہی ہے جیسا کہ مرض کا جسم سے، وصف کا موصوف سے، متکثر کا مکان سے، مستعمل آلہ کا آلے سے، اس قلب کے متعلق کہا گیا ہے :

ماہیتِ دو عالم کھاتی پھرے ہے غوطے

یک قطرہ خوں یہ دل بھی طوفان ہے ہمارا

اس لطیفہ مد رکہ عالمہ کو بعض دفعہ نفسِ ریح، عقل کے الفاظ سے تعبیر کیا جاتا ہے۔ مفہوم وہی

ایک ہے تعبیرات مختلف۔

یہی قلب وہ زمین ہے جس میں تہذیبِ اسلامی کی تخم ریزی ہوتی ہے، اس کو خس و خاشاک سے پاک و صاف کیا جاتا ہے۔ یہی وہ چیز ہے جس کی اصلاح یا درستی سے سارا جسم درست ہو جاتا ہے یعنی سارے اعمال درست ہو جاتے ہیں اور اس کے بگڑنے سے سارا جسم بگڑ جاتا ہے، اس مفہوم کو ترجمانِ حقیقت صلی اللہ علیہ وسلم نے یوں ادا فرمایا تھا :

انسان کے جسم میں ایک لوتھڑا ہے اگر وہ درست

ہو جائے تو سارا جسم درست ہو جاتا ہے اور اگر

وہ بگڑ جائے تو سارا جسم بگڑ جاتا ہے، جان کو کہ

ان فی جسد بنی آدم مصنعة

اذا صلحت صلح الجسد كله واذا

فسدت فسد الجسد كله الا وحی

القلب (رواۃ البخاری)

وہ قلب ہے۔

اس نکتے کو زیادہ واضح کرتے ہوئے کعب احبار رضی اللہ عنہ نے فرمایا تھا:

الانسان عینا ہادوا ذناہ قمع و  
لساقہ ترجمان ویداہ جناحان و  
رجلاہ پریدا وقلب منہ ملک فاذا  
طاب الملك طابت جنودہ  
انسان کی دو آنکھیں اس کی رہنما ہیں، اس کے دو کان  
(گوپا) قیغ ہیں اور اس کی زبان ترجمان ہے، اور  
اس کے دو ہاتھ دو سپہ اور اس کے دو سپہ قاصد اور  
اس کا دل بادشاہ ہے، جب بادشاہ اچھا ہو  
تو اس کا لشکر بھی اچھا ہوتا ہے۔

عائشہ صدیقہ نے یہ سن کر کہا تھا ھکذا سمعت رسول اللہ صلی اللہ علیہ وسلم  
تیں نے رسول اللہ صلی اللہ علیہ وسلم سے ایسا ہی سنا ہے۔

قلب کی زمین میں یقین کی کھاڑ تمام خس و خاشاک سے اس کو پاک و صاف کر دیتی ہے اس کو  
صالح یا طیب بنا دیتی ہے۔ یہ یقین حق تعالیٰ کے وجود کا یقین ہے۔ اس کے قرب و محبت و  
احاطت کا یقین ہے، اس کے خالق و رب ہونے کا یقین ہے، اس کے مالک و رب ہونے کا  
یقین، اس کے مولا و حاکم ہونے کا یقین ہے۔ اس کے اللہ ہونے کا یقین ہے، اور اس کے برعکس  
اپنے مخلوق و مرئوب و مملوک و محکوم و مالوہ و عبد ہونے کا یقین ہے اس یقین کا کامل اظہار مسلم  
ایک کلمے کے ذریعے کرتا ہے جو لا الہ الا اللہ محمد رسول اللہ ہے یہی کلمہ طیبہ ہے جس کی مثال قرآن  
کریم میں ایک پاک درخت سے دی گئی ہے جس کی جڑ مضبوط ہے، جس کی شاخیں آسمان تک گئی  
ہیں اور حکم ایندہی سے جو ہر وقت پھل لاتا ہے اور میوہ دیتا ہے۔

الْمُرْتَدُّ كَيْفَ صَرَبِ اللَّهِ مَثَلًا كَلِمَةً طَيِّبَةً كَشَجَرَةٍ طَيِّبَةٍ أَمْتَدَّهَا ثَابِتٌ وَ  
مُرْعَاهَا فِي السَّمَاءِ تُؤْتِي أَكْثَرَهَا كُلِّ حِينٍ بِإِذْنِ رَبِّهَا وَيَضْرِبُ اللَّهُ الْأَمْثَالَ لِلنَّاسِ  
لَعَلَّهُمْ يَتَذَكَّرُونَ -  
(سورہ ابراہیم آیت ۲۴ : ۲۵)

یہی کلمہ توحید ہے جس کی جڑوں میں قائم اور مستحکم ہوتی ہے، اور اس کی شاخیں یعنی عمل آسمان پہ

پہنچتی رہتی ہیں اور ان کے پھل یعنی برکت ہر وقت حاصل ہوتی رہتی ہے، اس کلمے کی مندرجہ کلمہ کفر ہے جس کی مثال قرآن حکیم میں اس درخت خبیث سے دی گئی ہے جس کی نہ بڑ مستحکم، نہ شاخیں بلند، اسے زمین کے اوپر ہی سے جب کوئی چاہے اکھڑ کر پھینک دے۔ اس کو فردا بھی قرار و ثبات نہیں۔

وَمَثَلُ كَلِمَةٍ خَبِيثَةٍ كَشَجَرٍ خَشْبُهُ حَرِيبٌ مِّنْ تَوَقُّفٍ لِّلْأَرْضِ مَا كَلَّهَا مِنَ قَرَارٍ (ایضاً آیت ۲۶)

کلمہ طیبہ اسلام کا دعوتی کلمہ ہے جس میں توحید الوہیت اور رسالت محمدی کو پیش کیا جا رہا ہے جن کا جان کر اقرار کرنا ایمان کے لیے، قلب کے تزکیہ و تطہیر کے لیے، ضروری ہے، فرض اول ہے۔ تمام انبیاء نے اس توحید الوہیت کو پیش کیا ہے، یہی ان کی بعثت و دعوت کا اصل مقصود تھا۔ تمام پیغمبروں کے پیغام کا یہی نچوڑ تھا۔

يَا قَوْمِ اعْبُدُوا اللَّهَ مَا لَكُم مِّنْ إِلَٰهٍ غَيْرُهُ (۵۱:۱۱)

آئے قوم! تم اللہ ہی کی عبادت کرو کہ اس کے سوا تمہارا کوئی محبوب و رب نہیں۔

اللہ کے سوا کسی کی عبادت نہ کرو۔

أَلَا تَتَّقُونَ إِلَّا تَتَّقُونَ الْإِلَٰهَ الْأَلَا يُنَاقَا (۱۲ - ۱۴)

غرض توحید الوہیت پر سارے انبیاء اولین و آخرین کا اجماع ہے جو بھی رسول آیا وہ توحید کی دعوت لے کر آیا جیسا کہ قرآن ناظر ہے: وَمَا أَرْسَلْنَا مِن قَبْلِكَ مِن رَّسُولٍ إِلَّا نُوحِي إِلَيْهِ أَنذُرَاكُمُ الْإِلَٰهَ إِلَّا أَنَا فَاعْبُدُونِ (پ، ۱۷-۱۸، ۲۵۱)

اللہ کے سوا کوئی معبود نہیں وہی مستحق عبادت ہے۔ اسی کی عبادت کی جانی چاہیے۔ اسی سے فقر و ذلت کی نسبت جوڑنی چاہیے، اگر یہ وجود باری تعالیٰ اور اس کی بندگی ہی تمام پیغمبروں کے پیغام کا حاصل ہے، یعنی صرف اللہ ہی اللہ ہے غیر اللہ بحیثیت الالہ سے فنا ہو جائے:

دلی عاشق رہے تست با عہد و دست

جان طالب وصل تست از روز نخست

اں کس کہ نہ حبت وصل تو بیخ نیافت

و اں کس کہ ترا یافت دگر بیخ نہ حبت (خطار)

قلب کی زمین میں وجود باری تعالیٰ کے یقین کی کھاد دے کر توحید الوہیت کا تخم لگایا جاتا ہے۔ اس تخم کی آبیاری ان افعال و افعال سے کی جاتی ہے جس کو شرح کی زبان میں عبادت سے تعبیر کیا جاتا ہے۔ عبادت لغت میں عبارت ہے "غایت تذل سے، یعنی حدود پرچے کی نیاز مندی و خاکساری سے اور شرح میں مراد ہے وہ افعال و اعمال و احوال سے جن کا تعلق خاص طور پر حق تعالیٰ کی عظمت و جلالت سے ہوتا ہے۔ عبادت اسم جنس ہے اس کی انواع بہت سی ہیں:

عبادت اعتقادی | یہ اصل ہے سب انواع کی، اس کا دوسرا نام توحید الوہیت ہے۔ محاورہ قرآن میں عبادت کے معنی اسی توحید کے ہیں۔ یہ اس امر کا اعتقاد ہے کہ اکیلا اللہ ہی الہ ہے یعنی معبود و رب واحد احد ہے وہی خالق ہے اور اسی کا امر وہی مالک ہے وہی حاکم، اسی کے ہاتھ میں نفع و ضرر ہے وہی مولیٰ ہے اسی طرح الوہیت کے دوسرے لوازم کا اعتقاد، لہذا دعا، نما، استغاثہ، استعانت، التجا، رجا و خوف سب اللہ ہی سے ہوں غیر اللہ سے ہرگز نہ ہوں۔

عبادت لفظی | کلمہ توحید کا زبان سے اقرار

عبادت بدنی | جیسے قیام و رکوع و سجود نماز میں۔

عبادت صوم و افعال حج | جیسے طواف، ذبح، نحر، حلق

عبادت مالی | حق تعالیٰ کے امثالہ امر میں ان ہی کی رضا کے حصول کے لیے انفاق مثلاً زکوٰۃ، صدقہ، زکوٰۃ، زکوٰۃ الہی۔ تکرار و مراقبہ

مختصر الفاظ میں اس حقیقت کو یوں بیان کیا جا سکتا ہے کہ غیبی نفع کے لیے مخلوق جو کام کرتی ہے وہ عبادت ہے، اگر اس کی اجازت اللہ نے دی ہے (اذن بہ اللہ) تو وہ اللہ کی عبادت ہے اگر اس کی اجازت اللہ نے نہیں دی (بما لہ اذن بہ اللہ) ۲۲: ۲۱۔ تو وہ غیر اللہ کی عبادت ہے، شرک ہے ظلم عظیم ہے۔ اسی لیے تو کہا گیا ہے کہ معرفت الہی اصل علم ہے۔ سارے علم کی تفہیمات کو چھوڑ کر پہلے اس معرفت کا حاصل کرنا ضروری ہے۔

بگذر ہمہ معرفتے حاصل کن

جز معرفت الہ ہیچ است ہمہ

یہ علم مشکوٰۃ نبی ہی سے اخذ کیا جاسکتا ہے، اس کو چھوڑ کر حکم خرد کے تابع ہونا بولہبی ہے، تشنہ لبی ہے، قلب کی زمین میں شجر عبیث کا بیج بیٹا ہے، جس کی زجر مستحکم ہوتی ہے اور نہ جس کی شاخیں ملیند ہو سکتی ہیں جو زمین کے اوپر ہی سے اٹھ کر پھینک دیا جاسکتا ہے۔ ”مالہامن قعدا“ (۳۶: ۱۴) قلب کی زمین میں ”توحید الوہیت“ کا تخم لگا کر ”عبادت“ کے ذریعے اس کی آبیاری کی جاتی ہے، شرک و نفاق کے حس و خاشاک کو گلے کے واسطے نفی سے کھوڑ کر پھینک دیا جانا ہے، حق تعالیٰ کی بہر آن یاد ذکر سے ان کے خیال یا ”نکر“ سے، دوسرے الفاظ میں عبادت و معرفت سے، اس ”شجر طیب“ کی جڑیں مضبوط ہوتی جاتی ہیں، اس کی شاخیں آسمان تک پہنچ جاتی ہیں اور بہر آن حکم ابنوری سے اس کے پھل حاصل ہوتے جاتے ہیں۔

اس لیے قرآن کریم میں ذکر کثیر کا حکم دیا گیا ہے۔ اذکروا للہ ذکرا کثیرا (اخواب ۳۳: ۶۴) نیز فاذکروا للہ قیاما و قعودا و علی جنبوبکم (۱۰۳: ۲) نیز فاذکروا للہ کذا کواکبا و کواکبا و اسکا ذکرا (بقرہ ۲: ۲۵: ۲۰۰) یعنی خدا کو اس طرح یاد کرو جس طرح اپنے باپ کو یاد کرتے ہو، خدا کی یاد تو اس سے شدید تر ہونی چاہیے۔ سورہ فزل (رکوع اول) میں فرمایا ”واذکروا شکر ربکم و تبتل الیہ تبتیلا“ (۳: ۸) اپنے رب کے نام کا ذکر کرو اور اس کے ساتھ اس طرح جڑ جاؤ جس طرح کہ جڑنے کا حق ہے۔ تبتل ہی حقیقت ذکر قرار دی گئی ہے جو مذکور میں فنا ہو جانا ہے، (صوفیہ کرام کی اصطلاح میں)۔ اب ”ذکر کثیر“ وہ ذکر ہے جو کسی حال میں فراموش نہ ہو (مجاہد) صوفیہ کی اصطلاح میں یہ ”ذکر دوام“ ہے، ”یادداشت“ ہے۔ ابن عباس رضی اللہ عنہ کے الفاظ میں ”اللہ نے اپنے بندوں پر کوئی عبادت ایسی فرض نہیں کی جس کی ایک حد معلوم و مقرر نہ کر دی ہو، پھر اہل ہند کو حالت عذر میں اس کو معاف نہ کر دیا ہو، لیکن ذکر ہی ایک ایسی عبادت ہے کہ اللہ نے اس کی کوئی حد مقرر نہیں کی اور کسی کو اس سے معاف نہ فرمایا، الا مسلوب العقل کو، اور بہر حال میں اپنے ذکر کا حکم دیا“۔ ”قیاما و قعودا و علی جنبوبکم“ یعنی کھڑے بیٹھے یعنی شب و روز خشکی و تری میں، سفر و حضر میں، غنی و فقیر میں، بیماری و صحت میں، ظاہر و پوشیدہ، ہر حال میں خدا کی یاد

یا اس کا ذکر ضروری قرار دیا گیا ہے (ابن عباس رضی اللہ عنہ) قرآن کریم میں ذکر کے متعلق مختلف مقامات پر جو ہدایتیں کی گئی ہیں ان کا خلاصہ یوں پیش کیا جاسکتا ہے کہ یہ ذکر محبت کے ساتھ ہو، اس کی تنزیہ و تقدیس کے دھیان کے ساتھ ہو، ادب ظاہری و باطنی کے ساتھ ہو، خشوع و خضوع کے ساتھ ہو، تیکل کے ساتھ ہو، یعنی مذکور میں فنا ہو کہ ہو، کثرت یا دوام کے ساتھ ہو، بہ نضرع و بہ خفا ہو، غفلت کے ساتھ نہ ہو، ذکر میں کوئی وسوسہ یا خیال نہ آئے کہ موجب ہلاکت ہو۔ تَبَارَكَ اسْمُ رَبِّكَ ذِي الْجَلَالِ وَالْاِكْرَامِ (۷۸: ۵۵)

اسی طرح قرآن حکیم میں فکر فی الآفاق و فکر فی الانفس کا حکم دیا گیا ہے، تاکہ شجر توحید مستحکم ہو اس بارے میں مشہور و معروف آیت سورہ نجم سجدہ رکوع ۶ میں آئی ہے:

سَنُرِيهِمْ آيَاتِنَا فِي الْاَفَاقِ وَفِي  
 اَنْفُسِهِمْ حَتَّىٰ يَتَّبِعِنَا لَهْمَا إِنَّهُ الْحَقُّ اَوْ  
 لَمْ يَكْفِ بِرَبِّكَ اِنَّهُ عَلَىٰ كُلِّ شَيْءٍ شَهِيدٌ  
 اَلَا اِنَّهُمْ فِي مِرْيَةٍ مِّنْ لِّقَاءِ رَبِّهِمْ اَلَا اِنَّهُ  
 بِكُلِّ شَيْءٍ مُّحِيطٌ (۵۳: ۵۴)

عنقریب ہم تمہیں اپنی نشانیاں آفاق میں اور ان کے انفس میں دکھائیں گے یہاں تک کہ ان کو منکشف ہو جائے کہ خدا ہی حق ہے، کیا تمہاری تسلی کو کافی نہیں کہ تمہارا خدا ہر چیز کا شاہد حال ہے۔ سنو نبی! یہ لوگ تو اللہ تعالیٰ سے ملاقات کے بارے ہی میں شک میں ہیں، سن رکھو کہ وہ ہر چیز پر احاطہ کیے ہوئے ہے۔ خدا کی نشانیاں آفاق میں بھی ہیں اور خود انسان کے انفس میں بھی، ان ہی نشانیوں پر فکر کرنے سے آدمی خدا کو پائے گا اور اس پر کھل جائے گا کہ خدا ہی حق ہے، اور اس انکشاف کے باعث اس کو لقاے رب کی طرف سے کوئی شک نہ رہے گا اور اس پر منکشف ہو جائے گا کہ حق تعالیٰ ہر چیز پر محیط ہے۔ فکر فی الآفاق کو اصطلاحاً فکر کہتے ہیں اور فکر فی الانفس کو مراقبہ۔ اس فکر و مراقبہ سے توحید کامل ہوتی ہے اور یہ ایمان کامل حاصل ہوتا ہے کہ خدا ہی حق ہے اور نارعب حق ہی ہر شے پر محیط ہے اس ایمان کامل پر استقامت سے دوام حضور حاصل ہو جاتا ہے اور دوام حضور کی استقامت سے دوام شہود اس لیے کہا گیا ہے کہ: افضل الطاعات مراقبۃ الحق علی دوام الادقات، یعنی



برترین اطاعت یا عبادت مراقبہ حق ہے دائماً (ابن عطا سکندری)۔

اسلامی تہذیب کی زمینِ قلب انسانی ہے، شک و انکار کفر و شرک و نفاق کے خس و خاشاک سے اس کو یقین کی کھا دوڑے کر پاک و صاف کیا جاتا ہے، اور شجر طیب توحید الوہیت کا تخم اس میں لگایا جاتا ہے اور عبادت، ذکر و فکر سے اس کی آبیاری کی جاتی ہے۔ جب اس طریقے سے اس تخم کی پرورش کی جاتی ہے تو یہ پاک درخت اپنی جڑیں مضبوط کرتا ہے اس کی شاخیں آسمان تک پہنچتی ہیں اور ہر وقت اس میں پھل آنے لگتے ہیں۔ اب ہم ان پھلوں میں سے بعض کا بیان کریں گے۔

(۱) حریت: فقر و احتیاج انسان کی فطرت میں داخل ہے، ان ہی کو رفع کرنے کے لیے وہ ہر نفع و ضرر پہنچانے والی چیز کو اپنا "اللہ" قرار دیتا رہا ہے، رفع احتیاج کے لیے ان سے اعانت طلب کرتا رہا ہے، ان سے دل و افتقار کی نسبت قائم کرتا رہا ہے۔ اپنے جہل و نادانی کی وجہ سے ان کو مستقل طور پر نافع و ضار خیال کرتا رہا ہے اور یہی وہم اس کو اپنے سے کم تر مخلوق کے آگے سجدہ ریز کرنے پر مجبور کرتا رہا ہے۔

جب توحید الوہیت کے شجر طیب نے زمینِ قلب میں اپنی جڑیں مضبوط کیں اور اپنی شاخیں بلند کیں تو پہلا ثمرہ یہ حاصل ہوتا ہے کہ انسان کی گردن صرف ایک ہمہ گیر، ہمہ دان، ہمہ توان ہستی کے آگے جھکنے لگتی ہے جس کے دستِ قدرت میں ساری کائنات کی باگ ہے، یہی ہستی ہماری "اللہ" ہے ہماری خالق ہے، مالک ہے، ہماری رب ہے، مولیٰ ہے، حاکم ہے، اسی کے ہم مخلوق ہیں مرہوب ہیں، ملوک ہیں، مکوم ہیں، عبد ہیں۔ اسی کی ہم عبادت کرتے ہیں، اسی سے ہم محبت کرتے ہیں اور اسی سے تمام حاجات و مرادات میں بھیک مانگتے ہیں۔ یہی ذات غنی ہے اور ہم سب اسی کے فقیر ہیں اسی کے فقیر ہو کر ہم سارے عالم سے غنی ہیں۔ ع

کہ بستگان کنند تو دستگامان اند!

اب عبد اللہ خلق کی غلامی سے کامل طور پر آزاد ہو جاتا ہے، رفق اغیار سے رہا ہو جاتا ہے موجودات

عالم میں سے وہ کسی چیز سے نہیں ڈرتا فَلَا تَخَافُوهُمْ وَخَافُونَ اِنْ كُنْتُمْ مُؤْمِنِينَ (۱، ۵۱:۳)



پر اس کا عمل ہو جاتا ہے وہ نہ کسی سے امید ورجا رکھتا ہے نہ کسی سے بیم و خوف۔ اَلَيْسَ اللّٰهُ بِكَافٍ عَبْدًا (۳۹: ۳۶) اس کو ساری کائنات سے غنی کر دیتا ہے وہ جانتا ہے کہ اللہ کے سوا کوئی نافع ہے نہ ضار:

از خدا خواہم و از غیب نخواہم بخدا  
کہ نیم بندہ دیگر نہ خدائے دگر است

(۲) سکینت یا جمعیتِ خاطر: حریت کا لازمی نتیجہ سکینت یا جمعیتِ دل ہے، اس کی ضد، پریشانی اور تشویشِ قلب ہے۔ جمعیتِ خاطر ظاہرہ شاید اعمال کو شریعتِ حقہ کے مطابق آراستہ و پیراستہ کرنے کا نام ہے، یا تہذیبِ اخلاق ہے۔ جمعیت "جمع اسباب" کا نام نہیں اور نہ پریشانی عدم اسباب کا نام، جیسا کہ جہلاء کا خیال ہے، ان ہی جہلاء کے حال کی خبر حق تعالیٰ نے دی ہے: تَحْسَبْنَهُم حِينِيئًا وَقُلُوبُهُمْ شَتَّى (۳: ۵۹) "تم شاید خیال کرتے ہو کہ یہ اکٹھے (اور ایک دل) ہیں، مگر ان کے دل پھٹے ہوئے ہیں۔" سکینت و جمعیتِ قلب ثمرہ ہے توحید کا، یہ اس وقت حاصل ہوتی ہے جب قلب کا "قبلہ توجہ" حق کے سوا کچھ نہیں رہتا اس سے "غنا" پیدا ہوتی ہے۔ جو حق سے نیازِ کامل حاصل ہو جانے کی وجہ سے خلق سے بے نیازی کا نتیجہ ہے، ایسی حالت میں انسان بقول ابو علی سینا "ہش در ہش و پیام" شادان و فرحان و تبسم رہتا ہے (اشاراتِ حظناصح) وہ فرحان بالحق، ہوتا ہے، یعنی اس کی فرحت یا خوشی کا مبدأ حق تعالیٰ ہوتے ہیں، اس کا دل دنیا و آخرت کی تمام نعمتوں سے رہا ہو کر تمام احوال و مشاہدات سے کیسے و بے نیاز ہو کر کشمکش و قلق ذاتی کے لحاظ سے احدیت کی طرف مائل ہو جاتا ہے اور تَتَبَلَّأُ لَكِيۡمٍ تَتَّبِعُلَا" (۸: ۷۳) کا مصداق۔

(۳) جذبہ عمل: غیر اللہ کی عبادت و عبودیت کا جو جب گردن سے نکل گیا، حریت یا آزادی اور سکینت و طینتہ القلب مع اللہ کا جذبہ جب قلب میں پیدا ہو گیا، خوف غیر اللہ کا بھاری پتھر جب اس کے سینے سے اٹھ گیا اور انسان اپنے حقیقی مولیٰ کے آگے جھک گیا اور اس سے مانوس ہو گیا تو وہ اپنے مولیٰ کو رحیم و حکیم اور دود و کریم پاتا ہے اور اس کو اپنے ہر امر میں متصرف سمجھنے

لگتا ہے، اور اس کے ہر فعل کو سراسر حکمت سے مملو دیکھتا ہے، اسی کے حکم کے مطابق اس کو اپنے کاموں میں وکیل بنانا ہے۔ فاتحنا وکیلا (۳: ۹)۔ اسی کا فرمان ہے ”کفی باللہ وکیلا“ (۴: ۸) کہہ کر وہ آزادی و اطمینان کے ساتھ مصروف عمل ہو جاتا ہے۔ عمل کا لائق ہی جذبہ اس کے قلب میں پیدا ہو جاتا ہے، اس کی زندگی سرتاپا حرکت و عمل ہو جاتی ہے، تنگی و تنگی سے وہ نہیں گھبراتا، دنیا کے عمل عقبنی میں پھل باقی سودائے خام، کانعرہ لگاتا ہے، بے باک مجاہد کی طرح کائنات کی تسخیر کے لیے قدم اٹھاتا ہے، کامیابی ہر قدم پر اس کے سر چومتی ہے اور سخو سکھ ما فی السموات و ما فی الارض (۲: ۳۸) کی بشارت اس کے لیے جہیز کا کام کرتی ہے۔ اعلائے الحق کا داعیہ حرکت و عمل کی عجیب روح اس کے اندر چھونک دیتا ہے، خود غرضی، انانیت، نفسانیت ہونی و تناسل سے اس کا قلب خارج ہو جاتا ہے اور ”ابتغوا وجه رب الاعلیٰ“ (۲: ۹۲) کو ہر آن پیش نظر رکھ کر اس کا ہر قدم آگے ہی کی طرف بڑھتا رہتا ہے اور اسی جذبے کے تحت وہ دنیا کو نجات کا راستہ بتلاتا ہے اور اس کو آزادی، وحدت و مساوات، امن و فلاح، محبت و عاشقی کا پیغام پہنچاتا ہے۔

اس مجاہد کی ہمتیں بلند ہوتی ہیں۔ اس کا قصد و غزم غریمیت پر ہوتا ہے، اس کی کیرا استقلال مستحکم و مضبوط ہوتی ہے، غم و ملال اس کے دل کو توڑ نہیں سکتا، آفات و قبایط کے نزول پر وہ صبر کرنا ہے کیونکہ وہ جانتا ہے کہ ہر چہ از دوست می رسد نیکو است، صدمے اور صعوبتیں اس کی ہمت مروانہ میں کسی قسم کی کمزوری نہیں پیدا کر سکتیں، جانتا ہے کہ افضل الایمان الصبر و السماحة بزرگترین ایمان صبر و سخاوت ہیں، اور اللہ تعالیٰ علوئے ہمت کو پسند فرماتا ہے ”ان اللہ یحب الیٰہم ایسا مجاہد اس دنیا میں نور کی ایک شعلہ ہوتا ہے جہاں وہ جاتا ہے تاریکیاں غائب ہو جاتی ہیں، وہ طمانیت، راحت و سکون قلب کا ایک روشن مینار ہوتا ہے اس کی صحبت ٹوٹے ہوئے دلوں کو سکینت بخشتی ہے۔ لوگوں کو اس سے بقول رومی ”یوشیٰ خدا“ آتی ہے۔ وہ دنیا کے بے رحمت ہوتا ہے!

(۴) توحید کے یہ ثمرات تو فرد کے لیے ہیں۔ اب معاشرے کے لیٹے جو برکات حاصل ہوتی ہیں

ان پر غور کرو:-

توحید یا ایمان باللہ کا لازمی نتیجہ خلق اللہ سے محبت ہے، اس لیے کہ وہ اللہ کی مخلوق ہے اس  
 لزوم کی توجیہ یوں کی جاسکتی ہے: توحید الوہیت کی تعمیل میں تم نے یہ دیکھا کہ موجد کی توجیہ کا قبضہ حق  
 تعالیٰ ہو جاتے ہیں، وہ انہیں اپنا مولیٰ سمجھ کر اپنی تمام مرادوں اور حاجتوں کو ان ہی کے سامنے پیش  
 کرتا ہے، وہی اس کی امید و رجاء کا ملیحہ و ماویٰ بن جاتے ہیں۔ ان ہی سے وہ محبت کرنے لگتا ہے اس  
 لیے قرآن حکیم نے مومن کو حق تعالیٰ سے شدید محبت کرنے والا قرار دیا ہے۔ **الَّذِينَ آمَنُوا اسْتَجَابُوا**  
**لِلَّهِ (۲: ۱۶۵)** محب کے دل میں محبوب کی محبت کے سوا دنیا و آخرت کی محبت باقی نہیں رہتی۔ یہ  
 کیسے ہو سکتا ہے کہ ایک دل میں دو محبتیں جمع ہوں؟ ایک خانہ دو مہان نگیند! ہاں وہ وسائلِ صول  
 محبوب کو ضرور دوست رکھتا ہے، یہی مفہوم ہے اس حکم کا: **كُلُّ اِنْ كُنْتُمْ تُحِبُّونَ اللّٰهَ فَاَتَّبِعُوْنِي**  
**يُحِبِّكُمْ اللّٰهُ، (۳: ۳۱)** اسی لیے حبِ خدا کی علامت حبِ رسول اور ہر اس شئی کی محبت  
 ہے جو اللہ و رسول کی طرف منسوب ہو، دیکھو محبتوں نے کیا کہا تھا۔

اڈل لال لیلیٰ فی ہوا ہا

واحتمل الاما غروا لکبارا

”لیلیٰ کی محبت میں لیلیٰ کے دوست و احباب کے ساتھ نرمی و مہربانی سے پیش آنا ہوں اور  
 چھوٹوں اور بڑوں کو برداشت کر لیتا ہوں۔“ مشہور کہاوت ہے کہ من یحب انسان یحب کلب  
 محلنتہ۔ جب کوئی شخص کسی کو دوست رکھتا ہے تو اس کے محلے کے کتے کو بھی چاہتا ہے جب  
 محبتوں کو کسی نے ملامت کی کہ تو لیلیٰ کے کتے سے کیوں محبت کرتا ہے، وہ تو معتد خود را برب  
 می منرد“ تو محبتوں نے اس ظاہر ہیں کو جواب دیا۔

گفت محبتوں تو ہمہ نقشی دن امد آ، بنگر شبے از چشم من

کیں طلسم بستہ مولیٰ سنت این پاسبان کو چہ لیلیٰ سنت این

محبت جب قوی ہو جاتی ہے تو محبوب سے تجاوز کر کے ہر اس شے سے متعلق ہو جاتی ہے

جو محیط بالمحبوب ہے، اور باسباب محبوب ہے، یہ شرک فی الحب نہیں۔ اگر کوئی شخص کسی محبوب کے پیغام پر یا اس کے پیغام کو دوست رکھتا ہے اس لیے کہ وہ اس کا پیام پر اور اسی کا پیام ہے تو اس کی محبت متجاوز الی غیرالمحبوب نہیں ہوتی، بلکہ اس کے کمال محبت پر دلیل ہے۔ اسی لیے جب کسی کے دل پر اللہ کی محبت غالب آجاتی ہے تو وہ ساری مخلوق اللہ کو دوست رکھتا ہے۔ اس لیے کہ وہ اللہ کی مخلوق ہے، اسی وجہ سے حضور اکرم کا ارشاد ہے کہ الخلق عیال اللہ فاحب الخلق الی اللہ من احسن الی عیالہ۔ ساری مخلوق عیال اللہ اور اللہ سب سے زیادہ محبت اس سے کرتا ہے جو اللہ کی مخلوق سے سب سے زیادہ محبت کرتا ہے (بیہقی) کتاب الایمان، ایک اور وقت آپ نے فرمایا "کُونُوا عِبَادَ اللَّهِ اخواناً" اللہ کے بندو بھائی بھائی بن جاؤ (بخاری) اور اس خدا کی، جو ہر شے کا رب ہے، قسم کھا کر فرمایا کہ "العباد کلہم اخوة" انسان سب آپس میں بھائی بھائی ہیں (اخرجہ احمد، ابو داؤد)۔ عقلا نے کہا کہ اصل عقل تو یہ ہے کہ لوگوں سے محبت کرے اس طرح کہ حق ترک نہ کیا جائے (کنوز الحقائق) حقیقی زندگی تو محبت و اتحاد خدا کی محبت کا لازمی نتیجہ اس کی مخلوق سے محبت ہے، اس لیے عقیدہ توحید اقوام عالم کے درمیان محبت و اتحاد کی ایک کڑی ہے۔ ایمان باللہ تو اس وقت کامل ہوتا ہے جب ہم اپنے بھائی کے لیے بھی اسی چیز کی خواہش کریں جس کی ہم اپنے لیے کرتے ہیں۔

گیرم کہ نماز ہائے بسیار کنی

وندروزہ دہر بے شمار کنی

تا دل نہ کنی ز غصہ و کینہ تی

صد من گل بر سر یک خار کنی

قلب انسانی کو ہم نے تہذیب اسلامی کی زمین قرار دیا ہے۔ اس نے ایک منادی کی ندا

سنی کہ "اپنے رب پر ایمان لا" وہ ایمان لے آتا ہے:

"وَبِنَايْنَا سَمِعْنَا مَنَادًا يَا بَنِي آدَمَ لِلْإِيمَانِ أَنْ آمِنُوا بِرَبِّكُمْ، قَامَنَا" (۳: ۱۹۳)

منادی محمد رسول اللہ ہیں، ایمان وہ قوت ایتنائیہ و قدرت اتباعیہ ہے جو ہمہاے باطن میں ودیعت کی گئی ہے، رب منادی ہمارا موجد خالق و رازق ہے، جو ہم پر ہم سے زیادہ جہان ہے، اقرار بایمان یہ ہے کہ منادی نے جو کچھ پہنچایا ہے۔ اس پر ایتقان و اذعان رکھیں، اور اس کے مطابق عمل کریں۔ اس اقرار و ایتقان و عمل سے ہمیں کیا حاصل ہوگا؟ رب منادی کی صحبت اطاعت، حریت، سکینت اتحاد انسانی، مساوات، امن و فلاح دنیوی و اخروی!

یہ ہے اسلامی تہذیب کا مفہوم، میری نظر میں! یہ ہے نقشہ اس شجرہ طیبہ کا جس کی جڑیں زمین میں مضبوطی کے ساتھ پھیلی ہوئی ہیں اور جس کی شاخیں آسمان تک پہنچی ہیں جو ہر وقت اذن رب سے پھل لاتا ہے اور اپنے برکات سے کائنات کو مستفید ہونے کا موقع دیتا ہے اور اعلان عام کرتا ہے:

خُذُوا مَا آتَيْنَاكُمْ بِقُوَّةٍ وَاذْكُرُوا مَا فِيهِ لَعَلَّكُمْ تَشْكُرُونَ (۲: ۶۳)

## (حقیقہ: ریاست کا اسلامی تصور)

(صفحہ ۲۲۶ سے آگے)

اس کو ایک انسانی معاشرہ حاصل ہو، اس کے قبضہ میں ایک مخصوص علاقہ ہو، وہ داخلی طور پر بااختیار اور بیرونی حیثیت سے خود مختار ہو، اس کے پاس ایک سیاسی ادارہ (گورنمنٹ) ہو جو اس کے ارادوں کی تنفیذ اور اس کے مقاصد کی تکمیل کر سکے اسی طرح اسلامی ریاست یا خلافت بھی اپنے وجود پذیر ہونے کے لیے ان ساری چیزوں کی محتاج ہے۔ اس پہلو سے غور کیجئے تو دونوں میں کوئی خاص فرق نہیں ہوگا لیکن جہاں تک دونوں کے اصول اور مقاصد کا تعلق ہے دونوں میں آسمان و زمین کا فرق ہے۔